

15 ta' Frar, 1963

Imhallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Maria Felicia Cremona et.

versus

Grazio Debattista et.

**Accessjoni — Azzjoni Rivendikatorja — Sentenza —
Motivazzjoni u Dispożittiv — Art. 360, 603 u 606(1)
tal-Kodiċi Ċivili.**

Għalkemm fil-każ ta' ambigwiżà fista' jkun leċitu li tirrikorri għall-motivazzjoni b'leż tispjega l-portata tad-dispożittiv tas-sentenza, il-motivazzjoni ma tista' fl-ebda każ tipprevalixxi u tissostitwixxi ruħha għad-dispożittiv ċar li verament jifforma s-sentenza. Jekk, non ostante li fil-konsiderandi l-Qorti tkun iddikjarat li mhix sejra tezamina kwistjoni li tiffurma oġġett tad-domanda, fil-fatt, fid-dispożittiv dik it-talba tiġi milqugħa jew miċhuda, "din" tkun is-sentenza tal-Qorti, sakemm ma tiġi revokata jew annullata.

Jekk, f'każ ta' konċessjoni enfitewtika ta' biċċa art għall-bini, l-ispazju ta' art li għandha tiġi okkupata bil-formazzjoni tat-trieq frontegġjanti l-bini ma tiġi trasferit lill-konċes-

sjonarju, dak l-ispazju ta' art f'ibqa' tal-konċedent, avolja lill-konċessjonarju jiġi mpost l-obligu tal-formazzjoni u manutenzjoni tat-trieq; u ma jistax jittqies li dak l-ispazju għe trasferit lill-konċessjonarju mplikittament bħala aċċessorju tas-sit espressament konċess għall-bini. L-impożizzjoni ta' dak l-obligu jopera biss fis-sens li jirriversa fuq il-konċessjonarju l-obligu li jagħmel it-trieq, bla ma b'daqs-hekk jinvesti lill-konċedent mid-drittijiet dominikali tiegħu fuq dak l-ispazju.

Konsegwentement, jekk il-konċessjonarju jżviluppa dak l-ispazju b'mod li jfalla' fuqu xi bini, dak il-bini jaċċedi mal-art u jsir proprjetà tal-konċedent bis-saħħa tal-aċċessjoni; salva l-indennità dovuta skond il-liġi lil min in b'wona fede jkun b'ena fuq art ta' haddiehor.

U jekk dak il-konċedent jitransferixxi lil terza persuna dak is-sit bid-drittijiet kollha tiegħu fuqu, l-akkwizent tal-istess sit jakkwista wkoll il-proprjetà tal-bini li jkun sar fuqu, u jista' jirrivendikah kontra min ikkostruwieħ bl-azzjoni rivendikatorja.

Il-Qorti:— Rat iċ-ċitazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-atturi, wara li ppremettew illi l-konvenut jippossjedi wieħed jew aktar "boat-houses", kif jirriżulta fit-trattazzjoni tal-kawża, kostruwiti taħt il-livell ta' Trieq Rxew, San Pawl il-Baħar, limiti Xemxija, fuq is-sit enfitewtiku li d-ditta "Coleiro Bros. Ltd." b'kuntratt tad-29 ta' April 1959 ikkonċediet in subenfitewsi perpetwa lill-attriċi in atti Dottor Carmelo Vella — "boat-houses" li skond il-liġi huma aċċessorji ma' dan is-sit fabbrikabbli; u illi l-konvenut, malgrado l-ittra uffiċjali tad-29 ta' Lulju 1959, ma għamelx ir-rilaxx ta' dawn il-fondi a favur tal-attriċi; talbu (a) illi jiġi dikjarat u deċiż illi dawk il-"boat-houses" huma aċċessorji għall-imsemmi sit enfitewtiku tal-attriċi; (b) u l-konvenut jiġi kundannat jirrilaxxja favur tal-attriċi, b'kuntratt li jiġi riċevut minn nutar li tinnomina din il-Qorti, dawn il-"boat-houses", bl-intervent ta' kuratur li jiġi nominat biex jirrappreżenta l-kontumaci. Bl-ispejjeż, kompriżi dawk tal-ittra uffiċjali tad-29 ta' Lulju 1959, kontra l-konvenut;

Omissis:

Rat is-sentenza ta' dik il-Qorti tat-22 ta' Gunju 1962, li biha, in vista tar-rinunzja għall-atti da parti tal-attriċi Maria Felicia Cremona, li magħha gġib l-obligu għall-hlas tal-ispejjeż sa dak inhar li saret, skond l-art. 910(2) tal-Kodiċi tal-Proċedura Ċivili, asteniet ruhha milli tiegħu konjizzjoni tal-kawża in kwantu promossa mill-imsemmija Maria Felicia Cremona, u caħdet it-talbiet attriċi fil-konfront tal-attriċi l-oħra Maria armla Abela, salv kull dritt ieħor ta' din "si et quatenus"; l-ispejjeż tal-kawża, in vista tač-čirkustanzi tal-każ, jithallsu bil-mod li gej; kull parti, inklużi l-kjamati fil-kawża, barra Francesco Saverio Muscat, thallas l-ispejjeż tagħha, bid-dritt tar-Registru kontra l-attriċi; l-ispejjeż tal-imsemmi Muscat jithallsu min-Nutar Sp'teri; salvi r-relazzjonijiet bejn l-attriċi Abela u l-attriċi l-oħra Cremona in vista tar-rinunzja ta' din għall-atti. Wara li kkunsidrat;

Illi l-azzjoni preżenti hija waħda ta' rivendikazzjoni li l-atturi, bhala proprjetarji, intentaw kontra l-konvenut Debattista rigward il-"boat-house" jew "boat-houses" msemmija fič-čitazzjoni. Huma qegħdin jitolbu deklaratorka ta' proprjetà tal-istess "boat-house" jew "boat-houses" in vista tal-aċċessjoni tal-istess mas-sit li fuqhom huma mibnija; liema sit gie appuntu konċess lilhom in enfi-tewsi mid-ditta "Coleiro Bros. Limited" in atti Nutar Dottor Carmelo Giuseppe Vella tad-29 ta' April 1959 (kopja a fol. 46). Verament għandu, u qieghed hawn jiġi ripetut, li l-attriċi Maria Felicia mart Joseph Cremona rrinunzjat għall-atti tal-kawża, li għalhekk tkomplew fl-interess tal-attriċi l-oħra Giuseppa armla ta' Joseph Abela; kwindi hu iżjed sew li r-riferenza ssir għal din l-attriċi biss milli għall-atturi; u hekk sejjer isir il-quddiem, għalkemm dan evidentement ma jinfluwixxix fuq il-kwistjonijiet involuti fil-kawża kif originarjament introdotta;

Illi kontra din l-azzjoni l-kjamat fil-kawża Nutar Sp'teri, awtur tal-konvenut Debattista, jgħid li huwa biegh dak li akkwista minn għand il-kjamat fil-kawża l-ieħor Muscat, u hekk hu jiġi iġid li s-sit in kwistjoni kien kom-priz fl-akkwist magħmul minn dan Muscat minn għand id-ditta "Coleiro" ga msemmija. Issa, billi t-trasferiment minn għand id-ditta lil Muscat sar in atti Nutar Bisazza fid-9 ta' Marzu 1951 (kopja a fol. 16), čioè qabel dak favur l-attriċi, it-trasferiment favur din ma jistgħax jipprevali

ghal ta' qablu, u hekk l-azzjoni taghha taqa'. Si tratta, ghalhekk, skond din l-eċċezzjoni ta' kwistjoni ta' proprjetà tal-istess haġa. Da parti tiegħu, il-konvenut Debattista jinvoka favur tiegħu t-titolu tal-awtur tiegħu (i.e. tan-Nutar Spiteri, u kwindi anki ndirettament ta' Muscat); u jzid ukoll li l-attriċi akkwistat biss is-sit, u mhux ukoll il-"boat-houses" ta' fuqu; u hekk qiegħed jiġi jattakka t-titolu ta' proprjetà fl-attriċi tal-"boat-houses", billi jiċ-ċidilha l-aċċessjoni tagħhom favur tagħha li hija qegħdha takkampa. U din l-eċċezzjoni, bħall-preċedenti, twassal ukoll għaċ-ċaħda tad-domandi attriċi, mingħajr ma tivvoka però proprjetà tal-istess haġa, u anki ma tirrikjedix proprjetà fil-konvenut stess, iżda nuqqas biss ta' proprjetà fl-attriċi;

Ikkunsidrat;

Illi minn eżami tal-atti ta' trasferimenti eżibiti jirri-zulta, kif rilevat mill-perit gudizzjarju, illi, bħala estensjoni, id-ditta "Coleiro" ma ttrasferietx lil Muscat, awtur tan-Nutar Spiteri, a sua volta awtur tal-konvenut Debattista, is-sitt li fuqu kellhom jiġu furmati t-trieq u bankina adjaċenti għas-sit fabbrikabbli verament konċess in enfi-tewsi; oltre l-formazzjoni, l-enfi-tewta kellu wkoll imantni l-istess trieq u bankina (atti Bisazza preċitati — fol. 16); it-trasferiment li sar minn Muscat lin-Nutar Spiteri (atti Nutar Dottor Paul Pulicino tal-5 ta' Jannar 1952 — kopja a fol. 18) jirriproduci t-trasferiment preċedenti, kif sottomess mill-istess Muscat fl-eċċezzjonijiet tiegħu; għall-kun-trarju, it-trasferiment min-Nutar Spiteri lill-konvenut Debattista (atti Nutar Dr. Giuseppe Sammut tat-18 ta' Jannar 1955 — kopja a fol. 24) jinkludi s-sit li fuqu kellhom isiru t-trieq u bankina, jew parti minnu, però, f'kull każ, art li ma kienetx espressament indikata bħala oġġett tal-konċessjoni favur Muscat mid-ditta "Coleiro", u kwindi minn Muscat favur in-Nutar Spiteri;

Illi taht dawn iċ-ċirkustanzi l-periti eżaminaw il-vali-dità tal-konċessjoni favur il-konvenut, u wara li waslu għall-konklużjoni li l-art in kwistjoni qatt ma giet trasfe-rita favur l-awtur indirett tiegħu in enfi-tewsi, u kwindi ma setgħetx tiġi lilu trasferita, raw fih il-figura ta' terz pos-sessur in bwona fede, li ma setgħax jibqa' però fil-pussess tal-fond, salv id-dritt tiegħu ta' rimbors għall-ispejjeż li

ghamel. Huma, infatti, ma qablux ma' xi awturi li jghidu li fil-kazi fejn is-sid ikun jaf jew awtorizza l-kostruzzjoni ta' xi haga fil-proprjeta' tieghu, johloq certu dritt "di superficje" favur min jikkonstruwixxi, sakemm il-haga tibqa' tezisti. Għall-kuntrarju, huma ssottomettew li d-ditta "Coleiro" setgħet tikkonċedi validament is-sit li fuqu ppermettiet il-kostruzzjoni (para. 19 fol. 87), u billi din, skond il-ligi (art. 360 tal-Kodiċi Ċivili, para. 13 fol. 83), saret parti mill-art jew sit, id-domandi attriċi għandhom jiġu milqugħa, salv id-dritt tal-kumpens favur il-konvenut (art. 606(1) tal-Kodiċi Ċivili, para. 20 fol. 87); indirettament kontra min arrikkixxa ruħu mħabba l-aċċessjoni fil-mument li din avverat ruħha, u direttament kontra l-awtur tiegħu mmedjat, f'ammonti differenti skond iż-żewġ ipotesi;

Illi l-Qorti ssibha diffiċli biex taqbel f'kollox fl-applikazzjoni tal-prinċipji enunċjati mill-periti, x'uħud fuq l-iskorta ta' awturi u ġurisprudenza; u anki ma taqbelx għal kollox fuq ċerti prinċipji, per eżempju, għal dak li jirrigwarda l-aċċessjoni bil-mod assolut kif enunċjat, billi, apparti l-awtur minnhom stess ċitat (Baudry-Lacantinerie, Dei Beni, pag. 261, para. 372), li jsostni li favur min jikkonstruwixxi bil-konvenza jew awtorizzazzjoni ta' sid l-art tinholoq "una specie di diritto di superficje", hemm anki min jirritjeni li f'kazi bħal dawn is-sid hu miftiehem li jkun ċeda lill-kostruttur l-istess art (Pacifici Mazzoni, Codice Civile Italiano, Vol. I, 6ta. edizione, pag. 190). U fl-aħharnett hemm l-istess art. 361 tal-Kodiċi Ċivili, li jammetti l-prova kuntrarja dwar il-proprjeta' ta' "bini, tahwil, jew biċċa xogħol, sew fuq jew taħt l-art". Hu utili jiġi osservat, dwar dan l-artikolu ċitat, li jiġi proprju wara dak numru 360 ċitat fil-perizja, li hu jirriferrixxi għall-aċċessjoni f'materja ta' stabili, għalkemm mhux qiegħed fil-parti tal-ligi li titkellem fuq dan l-istitut, kif però hu l-art. 448 taljan antik korrispondenti għalih;

L-iżjed, però, fejn il-Qorti thoss li ma tistgħax taqbel mal-periti hu fejn dawn qlesu lill-konvenut (u hawn jiġi enfasizzat li dan sejjaħ fil-kawża lill-awtur tiegħu, Nutar Spiteri, b'ex jiddefendieh, b'mod li anki l-pożizzjoni ta' dan għandha tiġi eżaminata u kunsidrata) bħala sempliċi terz possessor, mentri li, peress li ġew prodotti kuntratti li jirregolaw din il-kwistjoni b'mod partikulari, i.e. dak li kellu jsir fuq is-sit in kwistjoni, huwa iżjed regolari li tiġi

eżaminata l-pożizzjoni bejn il-partijiet skond dan l-ftehim milli jigu applikati r-regoli tal-ligi rigwardanti d-drittijiet tat-terz in konfront ma' sid l-art; infatti, ferm għustament josserva Laurent f'din il-materja (Principi di Dto Civile, Vol. VI pag. 376, para. 271):— ".....quando vi è un vincolo di obbligazione tra il possessore ed il proprietario, il possessore non è più un terzo"; u allura..... "è secondo la natura particolare della obbligazione esistente tra le parti che tutte le difficoltà debbono essere risolte";

Illi a skans ta' ekwivoçi jigi osservat li l-Qorti, għalkemm saret riferenza għall-ftehim, mhix sejra tidhol fil-kwistjoni tal-passaġġ o meno tal-proprjetà tas-sit li fuqhom inbnew il-"boat-houses" (kif jirritjeni li jopera ruhu Pacifici Mazzoni), billi għal passaġġ simili, fis-sistema tal-ligi lokali, jista' jigi obbjettat li tongos żgur il-forma solenni tal-att publiku, li hi rikjesta "ad validitatem". Issa, hu dan is-sit li n-Nutar Spiteri jidher li qiegħed jitransferixxi lill-konvenut Debattista fid-dokument ġa riferit a fol. 24, u hu fuq dan it-trasferiment li l-konvenut Debattista bbaża l-ewwel eċċezzjoni tiegħu, kif għamel in-Nutar Spiteri, li qal li hu kien akkwistah minn għand Muscat, li a sua volta suppost li kien akkwistah minn għand id-ditta "Coleiro". Hu dan it-trasferiment minn din id-ditta lil Muscat li jonqos fil-forma debita, u li fuqu l-Qorti mhix qegħdha tippronunzja ruhha; mentri li hu l-ftehim li sar bejn din id-ditta u Muscat li jrid jigi eżaminat fil-vera portata tiegħu dwar is-sit in kwistjoni, billi dan l-istess ftehim jista' wkoll jimplika prekluzjoni da parti tad-ditta "Coleiro" li titlob li tiegħu taħt idejha dak li nbena fuq l-istess sit, għalkemm ma ttrasferietx, u kwindi zammet, il-proprjetà tal-istess sit "ut sic", bil-konsegwenza li t-trasferiment minnha lill-attriçi ma setgħax jagħti dan id-dritt lill-attriçi. Huwa, infatti, dan id-dritt li qegħdha teżercita l-attriçi, u hija l-ineżistenza ta' dan id-dritt li qegħdha tigi eċċepita mill-konvenut in bażi tal-ftehim interċedut bejn l-awtur indirett tiegħu mad-ditta "Coleiro", awtriçi wkoll tal-attriçi. B'dan il-mod, it-talba attriçi tista' tigi miċhuda mhux għax fil-fatt il-konvenut hu l-proprjetarju tas-sit li fuqu bena l-"boat-houses", iżda għaliex l-attriçi stess ma għandhiex id-dritt għall-"boat-house" mibni fuq is-sit, jew almenu li tiegħu f'idejha, indipendentement mill-proprjetà tas-sit li jinsab kostruwit fuqu, u anki, biex tghid hekk, tal-konstruzzjoni stess;

In konnessjoni ma' din il-propożizzjoni, li tirrigwarda l-aċċessjoni dwar immobili, il-Qorti tress li għandha tresserva li, għalkemm skond il-liġi, u anki fil-kors normali tal-affarijiet, sid l-art hu ritenut is-sid tal-arja relattiva u ta' dak li jinstab fuq jew taht wiċċ l-art stess (art. 360), b'dan kollu jista' jkun hemm, u għie li jsir, smembrament tal-istess proprjetà, u hekk, per eżempju, l-arja tigi mogħtija lil, u kwindi tibda tigi posseduta minn, sidien diversi, bħall-każ ta' xi appartamenti fuq xulxin. Din hija l-opinjoni tal-Professor Biagio Biagi, li kkontribwixxa għall-opra "Diritto Civile Italiano" a kura tal-Professor Pasquale Fiore, fil-volum "Della Proprietà", Vol. I, pag. 437. Dan l-ismembrament, biex jiġi trasferit dritt partikulari, irid isir fil-forma debita; iżda dan mhux ukoll necessarjament fil-każ kontemplat fi-art. 361 għa' citat, u meta, bħal fil-każ preżenti, id-dritt, jew aħjar l-obligu, li wieħed jibni fuq art ta' hadd iehor jirriżulta minn att publiku. Din il-fehma, u dan hu l-iżjed importanti, tidher li kienet tal-istess ditta "Coleiro", kif ingħad iżjed il-fuq, meta għamlet il-kuntratt mal-attriċi;

Ikkunsidrat;

Illi hu utili f'dan l-istadju, qabel èjoe ma jiġi ezaminat il-ftehim bejn id-ditta "Coleiro" u l-attriċi, li wieħed isemmi l-fatti prinċipali li wasslu għalheh, u li fil-qosor huma kif ser jingħad;

Id-ditta msemmija kellha territorju estis li riedet tiżviluppa, u l-pjan relattiv għie approvat mill-Gvern, skond pjanta annessa mal-att publikat min-Nutar tal-Gvern Dottor Carmelo Farrugia tad-29 ta' Diċembru 1948, li kopja tagħha, u l-att kollu, tinsab fil-proċess tal-kawża fi-ismijiet "Zammit et. vs. Micallef", ċedut quddiem il-Qorti tal-Kummerċ fi-14 ta' Jannar 1960. Skond dak il-kuntratt, id-ditta "Coleiro" kellha tibni skond kif indikat fil-pjanta riferita, għal dak li jirrigwarda bini, apparti milli kellha wkoll tiffirma t-trieqat hemm indikati (sija dwar "course" kemm dwar "gradients"), a spejjeż tagħha, però taht id-direzzjoni tal-Public Works Department. L-istess ditta allura bdiet tagħti l-"plots" skond dik il-pjanta, u fost oħra jn ikkonċediet lil Muscat il-"plot" li fuqha in segwitu n-Nutar Spiteri bena villa. Fl-istess konċessjoni hemm il-kondizzjoni numru III, li tgħid (fol. 17):— "Il formazzjoni u l-manutenzjoni tat-trieq u tal-bankina tul il-faċċata

tal-imsemmija porzjoni ta' sit ikunu, a kariku tal-enfitewta Sur Muscat";

Dan l-obligu għadda fin-Nutar Spiteri meta xtara l-art minn għand Muscat (fol. 19 wara, isfel), u dan, kif għamli sidien oħra, bena t-trieq billi halla vojta (flok imlieh bil-materjal) l-ispazju nċessitat mill-gholi tagħha in relazzjoni ma' xatt il-baħar, zamm parti mill-istess spazju għalieg, billi kkonvertieg f'"boat-house", u l-kumplament tah lil hadd iehor, fosthom il-konvenut Debattista, li kkonverta l-ispazju lilu trasferit fil-"boat-house" li jifforma l-meritu tal-kawża. Id-ditta "Coleiro" kienet taf b'dak li kien qiegħed isir, u ma' xi hadd sar xi diskors fuq l-użu ta' dan l-ispazju, iżda ma jirrizultax li kien hemm xi diskors dwar dak in kwistjoni, sakemm, għall-anqas, sar il-"boat-house" tal-konvenut Debattista u sa wara sew li kien lest. In segwitu, però, l-istess ditta, wara li hadet parir legali, avvicinat lil dawk li kienu għamli xi "boat-house" mingħajr ma kellhom trasferiment tal-art li fuqu kienu bnewh, u offrietilhom l-istess art biċ-ċens ta' £3 kull "boat-house";

Ir-reazzjoni tan-nies kienet diversa, skond id-diskors li seta' għadda jew ma għaddiex in relazzjoni għall-bini tal-"boat-houses" stess. L-istess ditta, għalhekk, f'nuqqas ta' ftehim mal-possessuri, tat in enfitewsi s-siti li fuqhom kienu saru l-"boat-houses", u għall-"boat-house" li għamel il-konvenut saret il-kawża prezenti, li evidentement saret bhala "test", billi zgur ma għewx citati ż-żewġ aventi kawża oħra min-Nutar Spiteri, li firmaw ma' dan u mal-konvenut l-istess att in atti Dottor Giuseppe Sammut; u għadha wkoll miftuħa l-kwistjoni ma' konċessjonarji oħrajn;

Illi mill-proċess ma jirrizultax meta saru l-konċessjonijiet l-oħra kollha u x'kien lahaq sar meta saret il-konċessjoni favur Muscat. li hija l-bazi tal-kawża prezenti; għalhekk fl-eżami ta' din il-kwistjoni ma jistgħax jittiehed ebda argument minn dak li gara ma' hadd iehor, u l-konsegwenzi jridu jingibdu mill-qari stess tal-ftehim, applikat għaċ-ċirkustanzi li jirrizultaw rigward l-istess konċessjoni (b'mod generali jew speċjali), billi, kif ga ntgal, ma rrizultax diskors fir-rigward kif irrizulta għal xi "plots" oħrajn;

Illi l-Qorti hija tal-fehma li meta saret il-pjanta għall-

izvilupp tat-territorju, kif ġa ssemma, u meta saret il-konċessjoni li tat lok għall-preżenti kawża, wiehed ma hasibx ni-possibbiltà tal-isfruttament tal-ispazju l-lum okkupat minn "boat-houses", b'mod illi l-ispazju li kellu jithalla għat-trieqat (komprizi kwindi dak il-lum okkupat minn "boat-houses") ittiehed in konsiderazzjoni bhala telf ta' superfiċi fil-fissazzjoni taċ-ċens jew prezz għall-porzjonijiet li setgħu jiġu żviluppanti; ebda profitt ulterjuri ma kien mistenni mis-sid, ċjoè mid-ditta "Coleiro", oltre dawn iċ-ċnus/prezzijiet tas-siti l-oħrajn, u l-uniku skop tad-ditta dwar l-istess spazju mhल्ली għall-formazzjoni tat-triq ma setgħax kien h'ef dak li jkollha t-trieq mingħajr ma thallas l-ispiza relattiva, kif ukoll dik tal-manutenzjoni tat-trieq meta tkun formata. Dan jirriżulta mill-klawsola appożita li huma nkludew fil-kuntratt, ġa fuq riportata, u mix-xhieda ta' Fortunato Lupi (fol. 69 fuq);

Issa, dan ifisser li huma mhux biss kienu jafu jew kienu qegħdin jippermettu lill-konċessjonarju li jagħmel xogħol fuq art tagħhom, li neċessarjament riedu jpoġġu għad-dispożizzjoni tiegħu għal dan l-iskop, iżda kienu wkoll qegħdin jobligawh jagħmel dan ix-xogħol bhala kondizzjoni tal-konċessjoni stess. Huma ma mponewlu ebda mod kif jagħmel dan ix-xogħol (fis-sens jekk jimliex bil-materjal l-gholi tad-dizlivell bejn is-sit u t-trieq proġettata fuq l-istess sit, jew iħalliehx vojt), iżda hallew f'idejh dak li jagħmel -- ben intiż, bl-approvazzjoni tal-Public Works Department -- qiesha haġa tiegħu; huma però mponewlu l-obligu tal-manutenzjoni tat-trieq meta tkun formata; liema obligu, hu evidenti, jikkomprendi s-solidità tat-trieq ukoll apparti mis-superfiċi tagħha; u hekk lill-konċessjonarju dejjem riedu jħalluh f'pożizzjoni li jeżegwixxi l-obligi tiegħu, u kwindi fil-pussess tal-opri li kien tenut jagħme', apparti mill-kwistjoni tal-proprjetà tal-istess opri, li evidentement allura ma nteressatx lill-kontraenti. U verament għandu jingħad li, jekk il-lum il-persuna obligata għall-manutenzjoni ssib li t-trieq ma gietx kostruwita sew u qegħdha tiżviluppa hsara, jew biex tovvja hsara simili fil-futur, hija tista', fil-konfront tal-attriċi, timla l-ispazju li ha' jiet u sal-lum għadu vojt u hu wżat bhala 'boat-house' jew "boat-houses". Dan l-obligu mhux tal-konvenut De-battista, iżda tal-kjamat fil-kawża Nutar Spiteri; iżda juri l-istess lill-konċedenti, i.e. id-ditta "Coleiro", ma setgħetx, meta riedet, tgħid li trid il-"boat-houses" fuq il-pretest li

dawn jaċċedu għas-sit li fuqu huma mibnija u jista' jiġi ritenut li fil-fatt jaċċedu. Il-Qorti hija iżjed propensa biex tgħid li d-ditta "Coleiro" kienet diżinteressata fis-sit u fi-opra ta' fuqu, hliet li jsiru u jinżammu t-trieqat; u għal dan l-oġġett qegħdet is-sit permanentement għad-dispożizzjoni tal-konċessjonarju, billi x-xogħol li dan kellu jagħmel u jmantini hu ta' natura permanenti;

Illi jista' jiġi ritenut li bil-mod li sar ix-xogħol fuq is-sit qiegħed jiġi rikavat vantaġġ li lanqas ma kien mistenni mill-konċessjonarju meta saret il-konċessjoni, u għalhekk forsi jista' jingħad b'xi mod li hu qiegħed juża mhux skond il-ftehim is-sit imqiegħed għad-dispożizzjoni tiegħu, fis-sens premiss; dan, però, ma jfisserx li wieheh jista' jipprivah għall-anqas mill-pussess tal-"boat-houses" li jinsabu fuq is-sit stess minhabba aċċessjoni, jew jipprekludieh milli jimla l-ispazju okkupat, jekk ikun hemm lok għal hekk, iżda jista' jagħti lok għal drittijiet oħra;

Kif ġa semma (għalkemm f'kontesti daqsxejn differenti), din tidher li kienet anki l-fehma tal-konċedenti ditta "Coleiro" meta għamlu mal-attriċi u ma' Maria Felicia Cremona l-kuntratt in atti Dottor Veila tad-29 ta' April 1959 (fol. 46). Infatti, kif rilevat mill-konvenut, u jirriżulta mill-istess att, dak inhar li sar l-att id-diversi "boat-houses" (vwoldiri anki oħrajn barra dawk in kwistjoni) kienu ġa mibnija, u kwindi, skond it-teżi attriċi, ġa kienet saret l-aċċessjoni tagħhom mas-sit; intant, però, il-konċessjoni ma saretx tal-"boat-houses" stess, iżda ta' diversi porzjonijiet ta' art diviża li fuqhom jinsabu, b'kollox, tlieta u sebgejn "boat-house", u, dak li hu l-iżjed importanti u sintomatiku, ġie dikjarat li fi-istess konċessjoni "hija nkluża wkoll iċ-ċessjoni ta' kwalunkwe dritt li l-imsemmija ditta għandha u jista' jkollha kontra l-possessuri tal-"boat-houses" imsemmija, billi dawn ġew mibnija fuq art tal-istess ditta, kif ukoll iċ-ċessjoni ta' kull dritt ieħor li l-istess ditta jista' jkollha fuq kwalunkwe benefikat permanenti li seta' sar sal-lum fuq l-imsemmija porzjonijiet ta' art, u ta' kwalunkwe dritt ieħor" (fol. 49 wara);

Dan il-mod ta' espressjoni wżat ma jurix li d-ditta kienet verament tiritjeni li hija għandha l-proprjetà tal-"boat-houses" bħala aċċessorju tal-art li tiddikjara li hi tagħha; il-kelma "aċċessjoni" hija, biex tgħid hekk, evitata,

ghalkemm jissemmew l-elementi avverati li suppost taw lok għaliha, u minflok hemm l-użu tal-kelma "ċessjoni" ta' drittijiet li jeżistu u li jistgħu jeżistu, mingħajr indikazzjoni preċiża tal-istess. Din il-preċiżazzjoni saret biss mill-attriċi fiċ-ċitazzjoni, meta għet użata l-kelma "aċċessjoni". Id-ditta stess, però, imsejha fil-kawża, illimitat ruhha, finnota tal-eċċezzjonijiet (fol. 12), biex tgħid li hu eżatt li hija "..... ikkonċediet b'enfitewsi perpetwa lill-attriċi is-sitt tal-"boat-houses" in kwistjoni"; u rripetiet kwazi l-istess kliem fid-dikjarazzjoni tal-fatti akkompanjanti l-istess nota. Jimgħad ukoll li waqt it-trattazzjoni orali, meta għet attirata l-attenzjoni tad-difensur tagħha għal din il-lokuzzjoni, ebda sottomissjoni ma saret li minnha l-Qorti jidhrilha li tista' tinduċi li t-tezi attriċi hija neċessarjament korretta; u għalhekk, u speċjalment taht iċ-ċirkustanzi kollha fuq spjegati, il-Qorti ma thossx li għandha taċċetta din l-versjoni attriċi;

Illi, fi-aħharnett, jerga' jiġi osservat li wieheċ jista' jhoss li l-konvenut (jew forsi aħjar l-awtur tiegħu) jista' qiegħed jirrikava benefiċċju akbar minn dak li l-kuntratt jintitolah għaliegħ, interpretat dan fid-dawl taċ-ċirkustanzi eżistiti fiż-żmien li gie stipulat, għalkemm jista' forsi jobbjetta li qiegħed jagħmel dan għax hareġ kapital akbar milli kieku kien johrog, u li seta' jagħmel dan ladarba ebda preġudizzju ma arreka lill-parti l-oħra. Dan mhux meritu tal-kawża preżenti, u l-Qorti qegħdha biss tgħidu biex turi r-raġuni għaliegħ hija pproponiet transazzjoni fejn ikunu parti l-interessati kollha u jiġi kollox regolarizzat, u jsir bilmod li wieheċ raġjonevolment jimmaġina li kien isir kieku l-partijiet mill-ewwel irrealizzaw il-possibbiltà tal-isfruttament tas-sit taht il-livell tat-trieq, jew, forsi aħjar, kieku ftehmux b'ix jirregolaw din il-possibbiltà wara l-firma tal-kuntratt u hekk jikkonċiljaw id-drittijiet reċiproċi skond il-kuntratt, u fi-istess hin ma tintilefx l-istess possibbiltà ta' sfruttament ulterjuri. Ladarba huma ma ftehmux fuq daqshekk, id-drittijiet reċiproċi jridu jibqgħu daww li kienu skond il-kuntratt, u l-Qorti thoss li l-attriċi ma għandhiex id-dritt li qegħdha tinvoka, għalkemm jista' jkollha drittijiet oħra;

Illi, bħala l-aħhar konsiderazzjoni, il-Qorti ssemmi l-fatt kommentat miż-żewġ partijiet dwar l-akkwist eventwali tat-trieq da parti tal-Gvern. Ebda prova ma għet prodotta dwar dak li sejjer isir fir-rigward, speċjalment dwar

l-obligu tal-manutenzjonijiet tat-trieq għal quddiem u dwar jekk il-"boat-houses" ikunux jew le kompriżi, una volta u saru, u saru wkoll bi-approvazzjoni tal-Gvern; hu ċert, però, li meta sar il-kuntratt, u hadd ma naseb li ser ikun hemm il-"boat-houses", l-opinjoni tal-kontraenti setgħet tkun biss li l-ispazju tat-trieq jintilef għal kollox għalihom. Dan isahha il-fehma fuq espressa, relattivament għall-meritu preżenti, li d-ditta "Coleiro" ma kellhiex iżjed interess fuq is-sit li kellu jiġi okkupat mit-trieq, oltre dak tal-formazzjoni u manutenzjoni tat-trieq stess sakemm forsi jakkwistaha l-Gvern, u ebda azzjoni għalhekk ma setgħet kienet aliura kontemplata fis-sens tad-domanda odjerna. Del resto, l-istess ditta qatt ma ppruvat tintenta azzjoni simili, iżda ppruvat tasal f'arrangament mal-possessuri tal-"boat-houses" fuq bażi (apparti l-"quantum", li mhux qed jiġi kontrastat) raġjonevoli, u meta dan ma ntlahaqx hi ċediet id-drittijiet tagħha bil-mod risaput, billi ga sar komment fuqu;

Rat in-nota tal-appell tal-attriċi Giuseppa Abela, u l-petizzjoni tagħha, li b'ha talbet li dik is-sentenza tiġi riformata, billi tiġi revokata kwantu għall-meritu, u tiġi akkoita t-talba tagħha, u tiġi revokata kwantu għall-kap tal-ispejjeż billi tiġi liberata mill-pagament ta' kwalunkwe parti tal-ispejjeż, u din il-parti tiġi akkollata lill-konvenut u, skond il-każ, lill-kjamati fil-kawża;

Omissis;

Ikkunsidrat;

Il-fatt importanti ga jinsabu riportati fis-sentenza appellata; iżda l-Qorti idbrilha li jkun util li jiġu rikapitolati dawk l-aktar rilevanti fosthom, peress illi jagħtu lok għal xi riflessjonijiet li l-Qorti sejra tagħmel fuqhom il-quddiem;

Id-ditta "Coleiro" kellha għandha in subenfitewsi perpetwa t-territorju f'San Pawl il-Baħar magħruf bhala "Ta' Rdum Rxew". li riedet tiżviluppa skond pjan miftiehem mal-Gvern, li hu d-direttarju. Skond dak il-pjan, il-

bini keġlu jsir kif imqassam fil-pjanta, u d-ditta "Coleiro" kellha wkoll tiffirma t-toroq traċċjati fil-pjan a spejjeż tagħha, iżda taht id-direzzjoni tal-Public Works Department;

L-iżvilupp tat-territorju b'dan il-mod id-ditta "Coleiro" ma kienetx sejra tagħmlu hi stess akkont tagħha, iżda per mezz ta' subkonċessjonijiet, li hi bdiet tagħmel lil diversi nies oħra tad-diversi "plots" skond il-pjan. Wiehed minn dawn il-"plots" (Plot 34) id-ditta kkonċedietu b'subbenfitewsi perpetwa lill-imsejjah fil-kawża Francesco Saverio Muscat b'kuntratt fi-atti tan-Nutar Victor Bisazza tad-9 ta' Marzu 1951 (kopja fol. 16). Skond dan il-kuntratt, is-sit konċess kellu l-kejl superfiċjali ta' 127 u 1/5 qasab kwadri, u l-konċessjonarju assuma a karika tiegħu l-obligu tal-formazzjoni u manutenzjoni tat-trieq u tal-bankina tul il-faċċata tas-sit konċess;

Ma hux serjament kontestat illi l-art li fuqha kellhom isiru t-trieq u l-bankina ma kienux komprizi fi-estensjoni tas-sit konċess mid-ditta "Coleiro" lil Muscat;

Qabel ma dan Muscat lahaq bena fuq is-sit tiegħu u fforma t-trieq u l-bankina, hu biegh is-subutili dominju akkwistat minnu kif intqal, "tale quale" kif hađu, lill-imsejjah fil-kawża Nutar Dottor Spiteri, b'kuntratt fi-atti tan-Nutar Dr. Paul Pullicino tal-5 ta' Jannar 1952 (kopja fol. 18). B'dan il-kuntratt, in-Nutar Spiteri assuma l-obligi kollha li kien hemm skond il-kuntratt fuq imsemmi tal-awtur tiegħu Muscat inkiuż, dak tal-formazzjoni u manutenzjoni tat-trieq frontegġjanti s-sit;

Billi din it-trieq, skond l-imsemmi pjan ta' żvilupp, kellha tinbena xi tnax il-pied għoli mill-livell ta' xatt il-baħar, in-Nutar Spiteri, flok radam bil-materjal is-sodda tat-trieq, ha l-permess tal-Building Control Board biex jibni "boat-house" sorregġjanti t-trieq. Fuq is-sit fabbrikabbli li xtara minn għand Muscat hu bena villa għalieh, u billi bil-"boat-house" tiegħu hu ma kienx okkupa l-ispazju ko'lu frontegġjanti l-faċċata ta' din il-villa li fuqu hu kien obligat li jiffirma t-trieq, bil-kuntratt fi-atti tan-Nutar Dottor Giuseppe Sammut tat-18 ta' Jannar 1955 (kopja fol. 24) in-Nutar Spiteri biegh dak l-ispazju li kien baqa' fi tliet porzjonijiet lil tliet persuni diversi, fosthom il-konvenut

Debattista, li hallas £70 għall-porzjoni tiegħu, u fuqha mbgħad beña "boat-house" oħra jismha "Carmen", li tifforma l-oġġett ta' din il-kawża;

In-Nutar Spiteri bil-kuntratt insemmi biegh dak l-ispazju tat-trieq bħala "siti fabbrikabbli ezenti minn kull rata ta' ċens", fil-waqt illi gie stipulat bejnu u x-xerrejja "illi x-xerrejja ma jkollhomx x'jaqsmu mal-formazzjoni tat-trieq sovrastanti għas-siti mibgħha, kif ukoll mal-asfaltar tal-istess trieq;

Kif ser jidher il-quddiem il-Qorti jidhrilha li għandha tannetti mportanza kbira lil dan il-patt tai-aħħar, doppjament sotto'lineat. Għall-mument ma j'dherx li jista' jkun hemm dubju illi n-Nutar Spiteri biegh u ttraferixxa favur (fost oħrajn) il-konvenut Debattista l-proprjetà ta' spazju ta' art li hu ma kellux, u li hu ma kienx akkwista minn għand Muscat, għax anqas dan, kif ġa ntqal, ma kien akkwistaha minn għand id-ditta "Coleiro";

In segwitu (u forsi anki qabel, izda d-dati ma jirrizultawx mill-proċess), id-ditta "Coleiro" tat in subenfitewsi diversi "plots" oħra lil diversi persuni, kif jidher ilkoll bejn wiehed u iehor, barra s'intendi rigward l-estensjoni tas-siti fabbrikabbli u l-ammonti ta' ċens, bi-istess kondizzjonijiet bħal fil-konċessjoni ta' Muscat, kompriz l-obligu tal-konċessjonarji li jiffurmaw u jimmantjenu l-parti tat-trieq korrispondenti għall-faċċata tal-"plot" rispettiva tagħhom. Taht il-livell tat-trieq formata minn dawn il-konċessjonarji l-oħra, huma wkoll bnew diversi "boat-houses";

Issa, ġara illi wara li kienu b'dan il-mod inbnew numru konsiderevoli ta' "boat-houses", id-ditta "Coleiro" dehrilha, fuq parir legali, illi, bħala li kienet għadha s-sid tal-ispazju li nnew fuqu hi kellha drittijiet fuq dawn il-"boat-houses", u avvċinat lid-diversi konċessjonarji bil-proposta illi kull "boat-house" tiġi assogġettata għal rata ulterjuri ta' £3 ċens fis-sena. U meta x'uhud minn dawn il-konċessjonarji pprotestaw, u oħrajn ma tawx każ tal-proposta tagħha, id-ditta "Coleiro" għamlet il-kuntratt mal-attriċi u oħra (li ma għadhiex fil-kawża) fl-atti tan-Nutar Dottor Carmelo Vella tad-29 ta' April 1959 (kopja fol. 46). B'dan il-kuntratt id-ditta "Coleiro" kkonċediet ilhom b'subenfitewsi perpetwa diversi porzjonijiet ta' art li fuqhom, b'kollox, kienu

nbnew tlieta u sebghejn "boat-house", versu s-subċens kom-
 plessiv ta' £219 fis-sena, kalkulat in bazi għal £3 għal kull
 waħda mill-"boat-houses". Gie miftiehem illi:— "F'din
 il-konċessjoni hija nkluża wkoll iċ-ċessjoni ta' kwalunkwe
 dritt li l-imsemmija ditta għandha u jista' jkollha kontra
 l-possessuri tal-"boat-houses" imsemmija, billi dawn ġew
 mibnija fuq art tal-istess ditta, kif ukoll iċ-ċessjoni ta' kull
 dritt ieħor li l-istess ditta jista' jkollha fuq kwalunkwe
 benefikat permanenti li seta' sar (sal-gurnata tal-kuntratt)
 fuq l-imsemmija porzjonijiet ta' art, u ta' kwalunkwe dritt
 ieħor";

Fost il-porzjonijiet ta' art hekk konċessi lill-attriċi hu
 kompriż l-ispazju li fuqu bena l-"boat-house" tiegħu l-kon-
 venut Debattista;

Issa, huwa bit-titolu b'dan il-mod akkwistat mill-attriċi
 li hi qegħdha tagħmel din il-kawża;

Id-domandi kontenuti fiċ-ċitazzjoni huma tnejn, oġġ:—
 (1) Li jiġi dikjarat u deċiż illi l-"boat house" in kwistjoni
 hija aċċessorja għas-sit li fuqu nbriet, u li l-utili dominju
 tiegħu hu tagħha; (2) li l-konvenut jiġi kundannat jirri-
 laxxa dik il-"boat-house" favur tagħha;

Din il-Qorti tixtieq hawnhekk mill-ewwel tissottolinea
 b'enfasi kbira illi, għalkemm jista' jkun evidentement
 veru, kif osservat l-Ewwel Onorabbli Qorti, illi din il-kawża
 saret bħala "test-case", hu essenzjali li hi tiġi kunsidrata
 u deċiża unikament fuq il-meritu u ċ-ċirkustanzi partikulari
 tagħha, bla ma l-Qorti thalli ruhha tiġi nfluwenzata mir-
 riperkussjonijiet li jista' jkollha fuq każijiet oħra li ma
 humiex quddiemha, u li l-kuntratti u l-fattispeċje tagħhom
 (jekk għandhom) anqas huma magħrufa;

Quddiem il-periti gudizzjarji nominati in prima istanza
 deħru numru ta' xhieda li xehdu fuq diskors li sar bejnhom
 u d-ditta "Coleiro", u korrispondenza li anki għaddiet bej-
 niethom dwar il-proposta li d-ditta kienet għamilitilhom kif
 intqal fuq biex jaċċettaw impozizzjoni ta' ċens ulterjuri fuq
 il-"boat-houses" mibnijin minnhom. Anki l-Ewwel Onorab-
 bli Qorti ġa osservat, wisq tajjeb, illi fl-eżami ta' din il-
 kawża ma jistgħax jittiehed ebda argument minn dak li
 ġara ma' dawk ix-xhieda jew ma' hadd lehor. Mhux anqas

biss allegat illi ghar-rigward tal-“boat-house” in kwistjoni sar xi diskors bejn id-ditta “Coleiro” (jew l-attriçi) u l-konvenut Debattista u/jew l-awtur tieghu Nutar Spiteri, u/jew l-awtur ta' dan, Muscat, qabel ma' “dik” il-“boat-house” inbniet, jew fil-kors li kienet qeghdha tinbena, jew anki wara, apparti l-effett legali li dak id-diskors, anki kieku stess sar, kien ikollu jew ma jkollux għall-finijiet tal-kwistjoni nvoluta “f'din” il-kawża;

Mela, skond iċ-ċitazzjoni tal-attriçi, diretta — dan qatt ma għandu jintnesa — kontra l-konvenut Debattista, l-azzjoni tagħha hi azzjoni ta' rivendikazzjoni. Hi trid li l-ewwel, jiġi dikjarat illi l-“boat-house” mibni minn Debattista hu ta' proprjetà (fis-sens ta' utili dominju) tagħha, akkwistat hekk minnha “ope legis” bħala aċċessorju tal-art, u t-tieni illi, bħala riżultat ta' dik id-dikjarazzjoni, il-konvenut jiġi kundannat jirrilaxxja dik il-“boat-house” favur tagħha;

L-Ewwel Onorabbli Qorti bdiet biex irrikonossietha u kkonstatatha din in-natura tal-azzjoni. Ikkonstatat ukoll illi l-ewwel eċċezzjoni tal-konvenut Debattista fin-nota tal-eċċezzjonijiet tieghu fol. 5, fis-sens illi hu kien akkwista l-art in kwistjoni b'kuntratt, kienet timporta pretensjoni ta' titolu ta' proprjetà fih innifsu derivanti lillu mill-awtur tieghu Nutar Spiteri. Aktar tard, il-konvenut Debattista, fin-nota tieghu fol. 35, issollewa eċċezzjoni oħra fis-sens illi bil-kuntratt imsemmi f'ċ-ċitazzjoni l-attriçi akkwistat biss is-sit tal-“boat-houses”, iżda mhux anki l-istess “boat-houses”, u kwindi l-azzjoni tagħha ma setgħetx tregi di frontu għalhekk “biss”. Din l-eċċezzjoni giet aktar elaborata fl-ewwel parti tan-nota tieghu fol. 100, fejn intqal illi, jekk kien hemm aċċessjoni tal-“boat-houses”, dawn saru talvolta tad-ditta “Coleiro”, iżda din, bil-mod li sar il-kuntratt imsemmi f'ċ-ċitazzjoni, ma ttrasferiethomx lill-attriçi. Għalhekk, fi kwalunkwe każ, it-talba tal-attriçi ma setgħetx tiġi milqogħha fl-assenza mill-kawża ta' dik id-ditta. Kien aktarx in višta ta' dan illi, b'ordni tal-Ewwel Onorabbli Qorti, id-ditta “Coleiro” giet imsejha fl-kawża;

Anki din it-tieni eċċezzjoni tal-konvenut Debattista, kif gie wkoll rilevat fis-sentenza appellata, għalkemm diversament mill-ewwel waħda, ma taffermax il-proprjetà fih innifsu, però tinnega l-proprjetà fl-attriçi, almenu rigward il-“boat-house”;

In-Nutar Spiteri, imsejjaħ fil-kawża mill-konvenut Debattista, ukoll invoka l-proprjetà, meta eċċepixxa li hu kien biegh u ttrasferixxa lill-konvenut Debattista l-art kif hu stess kien akkwistaha minn għand Muscat, li hu sejjaħ fil-kawża;

Muscat eċċepixxa biss li hu ma għandux interess fil-kawża, peress illi hu kien ittrasferixxa lin-Nutar Spiteri s-sit li hu stess kien akkwista mid-ditta "Coleiro" taħt il-kondizzjonijiet tal-kuntratt originali;

Dan kollu gie, kif intqal, konstatat mill-Ewwel Onorabbli Qorti. B'dan kollu, hi deħrilha li ma kellhiex bżonn, u ma kienetx sejra tidhol, fil-kwistjoni tal-proprjetà tas-sit, dak li kien importanti kien li jiġi eżaminat il-veru sens tal-ftehim bejn id-ditta "Coleiro" u l-kjamat fil-kawża Muscat. "Dan il-ftehim", qalet dik il-Qorti, "seta' jimplika prekluzjoni da parti taħ-ditta "Coleiro" li titlob li tiehu taħt idejha dak li nbena fuq is-sit, għalkemm ma ttrasferietux u kwindi żammet il-proprjetà tiegħu "ut sic", bil-konsegwenza illi t-trasferiment minnha lill-attriċi ma setgħax jagħti lilha dak id-dritt, ċjoè li tiehu l-"boat-house" lura. "B'dan il-mod", kompliet tgħid dik l-Onorabbli Qorti, "italba attriċi tista' tiġi miċħuda mhux għaliex fil-fatt il-konvenut hu l-proprjetarju tas-sit li fuqu nbena l-"boat-house", iżda għaliex l-attriċi stess ma għandhiex id-dritt għall-"boat-house" mibni fuq is-sit, jew almenu li tieħdu f'idejha, indipendentement mill-proprjetà tas-sit li fuqu jinsab kostruwit, u anki, biex tgħid hekk, tal-kostruzzjoni stess";

Difatti, l-Ewwel Onorabbli Qorti spiċċat billi effettivament eħdhet it-talbiet tal-attriċi; u dan għamlitu wara li nterpretat il-kuntratt fuq imsemmi bejn Coleiro u Muscat, u waslet għall-konkluzjoni illi fiċ-ċirkustanzi d-ditta "Coleiro" kienet diżinteressata fis-sit u fl-opri ta' fuqu hliet li jsiru u jżammu t-trieqat, u għal dan l-oġġett qegħdet is-sit permanentement għad-dispożizzjoni tal-konċessjonarju, billi x-xogħol li dan kellu jagħmel kien ta' natura permanenti;

Issa, fil-fehma ta' din il-Qorti, id-diskussjoni u l-konsiderazzjoni tal-kwistjoni tal-proprjetà tas-sit, u anki tal-"boat-house", ma setgħetx legalment tiġi evitata fil-każ preżenti; u bil-metodu wżat fis-sentenza appellata, anki

kieku "ex hypothesi" kien sostenibbli, irragunament segwit fha seta' talvolta jillegittima é-éahda tat-"tieni" domanda tal-attriçi, imma ma seta' qatt jiggustifika é-éahda wkoll tal-"ewwel" domanda;

Ga gie rilevat illi d-domandi fié-éitazzjoni kienu tnejn; l-ewwel wahda ghad-dikjarazzjoni tal-proprjetà fl-attriçi tal-"boat-house" minhabba aèssjoni, u t-tieni ghar-rilaxx ta' dik il-"boat-house" favur taghha. Bid-dispożittiv tas-sentenza appellata kif inhu, éjoe bié-éahda tat-talbiet fil-konfront tal-attriçi, l-Ewwel Qorti giet fl-fatt iddeçidiet illi l-attriçi ma ghandhiex dik il-proprjetà, u li dik l-aèssjoni ma saretx; u dan non ostante li kienet iddikjarat, kif intgal, illi ma kienx hemm bżonn u ma kienx bi hsiebha tid-diskuti u tiddeçidi dik il-kwistjoni;

Sostanzjalment, il-konklużjoni li tista' tingibed mill-parti razzjonali tas-sentenza, u li infatti l-Ewwel Qorti gibdet, hi ja illi d-ditta "Coleiro", u kwindi l-attriçi, ma jistghux, fié-éirkustanzi, jipprivaw lill-konvenut jew lill-awtur tieghu Nutar Spiteri, ghall-anqas, mill-pussess tal-"boat-house". Iéda dan ma kienx jipprekludi illi, bhala proprjetà, il-"boat-house" tiçi dikjarata appartenenti lill-attriçi, kif hi talbet bl-ewwel domanda (assumendo li legalment hu hekk). B'dan koftu, dik it-talba wkoll giet miéhuda;

Din l-inkongruwenza ma hi rimeçjata bir-rizerva li l-Ewwel Qorti ghamlet ta' drittijiet ohra tal-attriçi, jekk ghandha. L-ewwelnett, anki fil-korp tas-sentenza jissemmew darbtejn "drittijiet ohra" tal-attriçi li l-attriçi jista' ghandha, minghajr però ma hu aècennat imkien liema drittijiet dawn jistghu jkunu. Iéda hu éar illi d-drittijiet rizerwati fid-dispożittiv jistghu biss ikunu drittijiet "diversi" minn dawk li jiffurmaw l-oggett tal-azzjoni; ghaliex, s'intendi, mhux konèepibbli illi l-"istess" drittijiet jigu espressament miéhuda u rizerwati fl-istess hin;

Anqas jista' jinghad li din l-inkongruwenza hi eliminata jekk wiehed jinterpreta d-dispożittiv fid-dawl tal-konsiderandi; ghaliex, ghalkemm fl-każ ta' ambigwià jista' jkun leçitu li tirrikorri ghall-motivazzjoni biex tispjega l-portata vera tad-dispożittiv, il-motivazzjoni ma tista' fl-ebda każ tipprevalixxi jew tissostitwixxi ruhha ghad-dispożittiv éar li verament jiffurma s-sentenza tal-Qorti. Jekk, non ostante

li fil-konsiderandi l-Qorti tkun iddikjarat li mhix sejra teżamina kwistjoni li tiffirma ogġett tad-domanda, fil-fatt, fid-dispożittiv dik it-talba tiġi milqugħa jew miċhuda. "din" tkun is-sentenza tal-Qorti sakemm ma tiġix revokata jew annullata. Fil-każ preżenti, dan jghodd aktar; għaliex, għalkemm fil-motivazzjoni jingħad illi l-Qorti ma kienetx sejra teżamina u tippronunzja ruħha fuq il-kwistjoni tal-proprjetà u l-aċċessjoni, fil-fatt, fl-istess konsiderandi hemm espressjonijiet, x'hud minnhom li donnhom jikkonċedu jew jassumu dak id-dritt ta' proprjetà fl-attribi, u x'uhud oħra li jistgħu dubju fuq dak id-dritt;

Imma, anki apparti minn dan li ntqal, illi oġġet l-ewwel talba tal-attribi giet fil-fatt miċhuda bla ma giet eżaminata, il-Qorti jidhrilha li l-kwistjoni tal-proprjetà u tal-aċċessjoni kellha indispensabbilment tkun eżaminata, u mbagħad regolarment miċhuda jew milqugħa. Infatti, l-ewwel domanda, anki jekk pre-ordinata għat-tieni, hi distinta u separata. Infatti l-istess Ewwel Onorabbli Qorti dehrilha li tista' tagħmel a meno milli tikkunsidra l-meritu tagħha biex tiddeċidi li l-attribi ma tistgħax titlob, almenu, ir-rilaxx li hu l-ogġett tat-tieni domanda. L-attribi kellha kull interess, u anki kull dritt, li tiġi studjata dik id-domanda, u mbagħad (kif issostni hi) tiġi regolarment milqugħa; se non altro, anki għaliex, mingħajr din il-bażi, mhux faċli tifhem kif hi tista' eventwalment tesperixxi d-"drittijiet l-oħra" li l-Ewwel Onorabbli Qorti rriżervatilha;

Din il-Qorti, għalhekk, sejra tghaddi biex teżamina dik il-kwistjoni. Dwarha din il-Qorti tixtieq biss telabora xi ftit il-konkluzjonijiet raggunti fir-rapport elaborat tal-periti gud'izzjarji;

Hu fatt inkontrastabbli, u verament anki nkontrastat, illi fil-kuntratt Coleiro-Muscat l-ispazju li fuqu Muscat kellu jiffirma l-parti rispettiva tat-trieq "ma kienx" kompriz fl-estensjoni tas-sitt konċess lilu in subenfitewsi. Hu notorjament magħruf li xi drabi f'konċessjonijiet enfitewtiċi, meta lill-konċessjonarju jkun ser jiġi mpost l-obligu tal-formazzjoni tat-trieqat, l-ispazju li jkun irid jiġi okkupat mit-toroq jiġi nkluz fl-art konċessa, għalkemm mbagħad l-ammont ta' ċens jiġi kalkulati biss fuq il-parti ta' dik l-art li hi verament fabbrikabbli. Fil-każ tal-kuntratt preżenti, dan ma sarx, u lil Muscat gie trasferiti biss l-estensjoni tas-sit

li fuqu kellu jitla' l-bini, kif jidher mill-kejl espressament stipulat u mid-deskrizzjoni u l-konfini tas-sit konċess. Mhux kompitu tal-Qorti li tispekula fuq ir-raguni għaliex sar hekk; il-Qorti biss ma tistgħax tinjora l-konsegwenzi legali li johorgu mill-fatt li sar hekk;

Kif tajjeb osservaw il-periti gudizzjarji, dak l-ispazju tat-trieq li ma gie trasferit lil Muscat ma jistgħax jitqies li gie trasferit lilu mplicitament bhala aċċessorju tas-sit espressament konċess, u dan in vista' tal-ġurisprudenza tal-Qrati Tagħna citata minn dawk il-periti, li din il-Qorti taabel magħha;

Anqas, evidentement, jista' jitqies li dak l-ispazju gie trasferit in proprjetà lil Muscat sempliċement għaliex bil-kuntratt gie mpost lilu l-obligu li fuqu jifforma u jmantni t-trieq. Ma hemm ebda nkonċiljabbilità bejn li dak l-ispazju baqa' ta' proprjetà tal-konċedenti Coleiro u l-obligazzjoni li l-konċessjonarju jikkura u johrog l-ispiza biex fuqu tinbena t-trieq u johrog l-ispiza li tkun necessarja biex it-trieq tinzamm fi stat tajjeb. Kull ma dak il-patt kien jopera kien illi Coleiro rrviersaw fuq Muscat l-obligu li huma stess keilhom li jagħmlu t-toroq, bla ma b'daqshekk zvestew ruhhom mid-drittijiet dominikali tagħhom fuq dik l-art bhala padruni utili tagħha;

Ga ssemma illi ma' xi konċessjonarji oħrajn jirrizulta li Coleiro qalu xi diskors bhala ma "nemm tagħhom", "sal-baħar tagħhom", eċċ.; iżda gie sottomess ukoll illi dak id-diskors xejn ma jista' jiswa lill-konvenut, li la miegħu u lanqas mal-awturi tiegħu Nutar Spiteri u Muscat ma sar ebda diskors simili. Fi kwalunkwe każ, għall-finijiet tal-kwistjoni tal-proprjetà, li għal issa qegħdha tezamina l-Qorti, ebda' kliem f'dak is-sens-jew fi kwalunkwe sens simili ma seta' legalment jopera trasferiment ta' art. Gustament irrilevaw il-periti gudizzjarji illi hawn non si tratta ta' xi nterpretazzjoni ta' kuntratt ambigwu jew dubbju dwar l-estensjoni tal-art konċessa, fejn setgħet talvolta tqum il-kwistjoni tal-intenzjoni tal-partijiet kontraenti. Fil-kuntratt in kwistjoni, l-estensjoni tal-art konċessa hi espressament stipulata bil-kejl tas-superfici tagħha, hi delineata bil-konfini, u traċċjata bi pjanta annessa mal-kuntratt;

Issa, jekk l-art in kwistjoni ma gietx minn Coleiro trasferita lil Muscat, hu ovvju li Muscat ma setghax jittrasferiha lin-Nutar Spiteri. Dan hu hekk mhux biss ghalix Muscat ma setghax validament jittrasferixxi lin-Nutar Spiteri art li hu stess ma kienx akkwista, iżda anki ghalix fil-kuntratt Muscat-Nutar Spiteri l-art li kienet l-oġġett tal-bejgħ hi eżattament deskritta kif kienet fil-kuntratt Coleiro-Muscat, bil-kejl espress u bil-konfini tagħha. Meta, għalhekk, in-Nutar Spiteri, bil-kuntratt mal-konvenut Debattista qal li qiegħed jittrasferilu porzjoni mill-art in kwistjoni li hu stess ma kienx akkwista l-proprjetà tagħha, hu gie li ttrasferixxa haġa ta' hadd ieħor, u t-trasferiment kien null;

Mela, non ostante dan il-kuntratt, id-ditta "Coleiro" baqgħet, kif kienet, proprjetarja ta' dik l-art, u setgħet għalhekk tittrasferiha lill-attriċi (u l-persuna l-oħra) kif effettivament għamlet bil-kuntratt ġa msemmi tad-29 ta' April 1959;

Sa hawn jidher, fil-fehma tal-Qorti mingħajr dubju, illi, bħala proprjetà l-art li fuqha giet mibnija l-"boat-house" tal-konvenut hi, kwantu għal nofs individw, tal-attriċi appellanti;

Tigi allura t-tieni kwistjoni, jekk oġġet, bħala proprjetarja tal-art, l-attriċi akkwistatx ukoll bid-dritt ta' aċċessjoni l-proprjetà tal-"boat-house" mibnija fuqu. Anki hawn ir-risposta għal dan il-kwezit għandha, fil-fehma tal-Qorti, tkun affermattiva;

L-art. 360 tal-Kodiċi Civili (li qiegħed fis-sotto-titolu li jittratta fuq il-proprjetà) jgħid illi "min għandu l-proprjetà tal-art għandu wkoll dik tal-arja ta' fuqha u ta' dak kollu li jinsab fuq jew taħt wiċċ l-art." U l-art. 603 (li qiegħed taħt it-titolu tal-aċċessjoni, li hu wieħed mill-modi kif tista' tigi akkwistata l-proprjetà) jgħid illi l-aċċessjoni hija l-jedd li bih min għandu l-proprjetà ta' haġa jakkwista l-proprjetà ta' dak kollu li jingħaqad jew li jsir biċċa waħda magħha, sew naturalment sew bix-xogħol tal-bniedem." Ma hemmx kwistjoni illi, trattandosi ta' bini fuq art, il-prinċipali hija l-art u l-bini aċċessorju;

L-Ewwel Onorabbli Qorti, rigward dawn id-dispożizz-

zjonijiet tal-ligi li ġew citati mill-periti ġudizzjarji u l-konsegwenzi li huma ġibdu minnhom, qalet, fis-sentenza appellata, illi "ssibha diffiċli biex taqbel f'kollox fl-applikazzjoni tal-prinċipji enunċjati mill-periti, x'uħud fuq l-iskorta ta' xi awturi u ġurisprudenza, u anki ma taqbelx għal kollox fuq ċerti prinċipji, per eżempju għal dak li jirrigwarda l-aċċessjoni bil-mod assolut kif enunċjat". Izda, bir-rispett kollu, minn dak li jsegwi fl-istess sentenza ma jidherx ċar f'hix verament l-Ewwel Qorti ma qabletx mal-periti. Saret riferenza għall-bran mill-Baudry-Lacantinerie (Dei Beni, 6. 261, § 372) citat mill-periti, fejn jingħad:— "L'articolo 555 decide circa le costruzioni fatte all'insaputa del proprietario del terreno. Se le costruzioni sono state fatte a sua scienza, e sopra tutto colla sua autorizzazione, egli non potrà rivendicarle come se gli appartenessero, nè costringere il costruttore a demolire. In simile caso interviene tra il proprietario del terreno ed il costruttore un contratto "sui generis", in virtù del quale il proprietario del suolo autorizza il costruttore a fruire delle costruzioni per un certo punto, fintanto che dureranno. Si crea a vantaggio del costruttore una specie di diritto di superficie". Saret ukoll riferenza mill-Ewwel Onorabbli Qorti għal Paċifiċi Mazzoni (Vol. I, 3za edizione, p. 159-160, art. 448) li jgħid illi, meta l-kostruttur juri "di aver avuto dal proprietario del suolo il diritto di farvi la costruzione..... (in questo caso) s'intende avere ceduto regolarmente il suolo al costruttore";

Izda l-Ewwel Onorabbli Qorti stess, relattivament għal dawn l-awturi, iddubitat jekk f'kazijiet bħal dawk prospettati minnhom jistgħax, legalment jingħad, kif huma donnhom jissuggerixxu, illi jopera ruħu favur il-kostruttur trasferiment tal-art, "billi" — qalet dik il-Qorti — "għal passaggj simili fis-sistema tal-ligi lokali jista' jiġi obbjettat li tonqos żgur il-forma solenni tal-att publiku, li hu rikjest 'ad valid' tatem'." U difatti, fil-fehma ta' dik il-Qorti, hu hekk. Ċessjoni tas-swol ma tistgħax, fil-ligi tagħna, topera ruħha legalment mingħajr att publiku; u anqas mingħajr att publiku ma tista' tinholoq favur il-kostruttur ebda "speċi ta' dritt ta' superficie", apparti x'inhu dan l-ispeċi ta' dritt, li mhux konnoxxut mil-ligi tagħna u hu wisq kontrovers anki fid-dottrina. L-analogija tista', konċettwalment, tkun mal-enfiteusi, jew mal-użufrutt jew mal-użu, li ebda wieħed minnhom, rigward immobili, ma jista' jiġi akkwistat hief b'att publiku, jew talvolta bil-preskrizzjoni, li mhix in kwistjoni f'din il-kawża;

Jekk dan hu hekk, ċjoè illi s-sit baqa' ta' proprjeta' tad-ditta "Coleiro" sakemm ittrasferietu lill-attriċi, dak li nbenja fuq aċċeda miegħu, u bħala proprjeta' sar ta' sid l-art;

Huwa ċertament veru dak li osservat l-Ewwel Onorabli Qorti illi, "għalkemm skond il-ligi, u anki fil-kors normali tal-affarijiet, sid l-art hu ritenut is-sid tal-arja relativa u ta' dak li jinsab fuq jew taht wiċċ l-art, b'dan kollu jista' jkun hemm, u gie li jsir, smembrament tal-istess proprjeta', u hekk, per eżempju, l-arja tiġi mogħtija lil u tibda tiġi posseduta minn sidien differenti, bħal fil-każ ta' appartamenti fuq xulxin". Din hi esperjenza tal-hajja ta' kuljum. Imma — u dan hu l-importanti — min jippretendi li sar dan l-ismembrament favur tiegħu, ċjoè li hu għandu l-proprjeta' jew dritt reali ta' dak li hemm fuq art ta' hadd ieħor, irid jipprova li dak l-akkwist sar bil-forma jew bil-mod li tippreskrivi l-ligi. Min jippretendi, per eżempju, li hu s-sid, jew għandu dritt reali fuq appartamento mibni fuq appartamento ta' hadd ieħor, irid jipprova t-titolu tiegħu jew mod ta' akkwist rikonoxxut mil-ligi. Din hi d-dottrina univversali;

Dan jarmonizza perfettament ma' dak li jingħad fl-art. 361 tal-Kodiċi Ċivili, li jippermetti l-prova kuntrarja għall-presunzjoni li l-kostruzzjoni jew opra fuq art saret mis-sid bi flusu u hi tiegħu, bla hsara tad-drittijiet akkwistati mit-terzi. Fil-każ preżenti ma hemmx kwistjoni, u mhux kon-testat bl-ebda mod, mill-attriċi, illi l-"boat-house" giet konstruwita mill-konvenut u bi spejjeż tiegħu. Dan jeskludi l-preżunzjoni illi l-"boat-house" saret minn Coleiro jew mill-attriċi, u għas-spejjeż tagħhom. Imma ma jeskludix il-preżunzjoni illi dik il-"boat-house" hi tagħhom. Jingħad wisq sewwa fid-Digesto Italiano (voce Accessione, § 37) :- "Riesca pur completamente la prova contraria alla presunzione (f'dan il-każ, kif intqal, hu ammess illi l-"boat-house" inbniet mill-konvenut u bi flusu), non ne segue già alcun diritto del terzo sulla proprietà da lui a sua spese edificata; soltanto esso può acquistare contro il proprietario, se ne sia il caso, i diritti di obbligazione stabiliti e regolati dal Codice agli articoli successivi (449-451). A questo principio fa eccezione l'articolo 452" (kif ser jingħad);

Dan vwoldiri illi l-preżunzjoni l-oħra, illi ċjoè il-bini

fuq l-art jappartjeni lis-sid tal-art, tibqa' non ostanti l-prova li l-bini sar mill-konvenut u bi flusu. Il-prova tal-kuntrarju ta' dik il-preżunzjoni trid tikkonsisti f'dak li ga ntqal fuq, u éjoe "che il terzo che combatte la presunzione provi di avere, non già sulle costruzioni od opere direttamente, ma sul terreno nel quale sono state fatte, o il dominio, o un diritto frazionario del dominio" (Digesto, ibid.). Inkella tit-qa' ssehñ dik il-preżunzjoni, u magħha l-konsegwenza legali derivanti mill-art. 360 tal-Kodiċi Civili fuq imsemmi (Cfr. e.g. Laurent, Vol. VI, § 253-254, ed. 1881; Ricci, Vol. II. ed. 1877, p. 110, § 78);

Fis-sentenza appellata, l-Ewwel Onorabbli Qorti qalet illi l-aktar li hi ma setghetx taqbel mal-periti ġudizzjarji kien fejn huma qiesu lill-konvenut bhala sempliċi terz possessor, mentri li, peress illi fil-każ preżenti hemm kuntratti li jirregolaw din il-kwistjoni b'mod partikulari (i.e. dak li kellu jsir fuq is-sit in kwistjoni), huwa iżjed regolari li tigi ezaminata l-pozizzjoni bejn il-partijiet skond dan il-ftehim milli jigu applikati r-regoli tal-ligi rigwardanti d-drittijiet tat-terz in konfront ma' sid l-art. U l-Ewwel Qorti éċitat il-Laurent (Vol. VI, p. 376, § 271) fejn jgh'd illi "quando vi è un vincolo di obbligazione tra il possessore ed il proprietario, il possessore non è più un terzo", u allura "è secondo la natura particolare dell'obbligazione esistente tra le parti che tutte le difficoltà debbano essere risolte";

Dwar dan, il-Qorti jidhrilha li jistghu jsiru r-riljevi li gejjin:—

1. L-ewwelnett, l-osservazzjonijiet hawn fuq riportati tal-Ewwel Onorabbli Qorti ma sarux għar-rigward tal-kwistjoni tal-proprjeta' tas-sit u tal-aċċessjoni tal-"boat-house" miegħu, li hi l-kwistjoni li għal issa qeghedha tiffurma l-oġġett tal-eżami ta' din il-Qorti. Infatti, dik l-istess Qorti, fil-paragrafu li jigi immedjatament wara dawk l-osservazzjonijiet, qalet testwalment "illi, a skans ta' ekwivoċi l-Qorti, għalkemm saret riferenza għall-ftehim, mhix sejra tidhol fil-kwistjoni tal-passaġġ o meno tal-proprjeta' tas-sit li fuqhom inbniet il-"boat-house". U infatti, kif ga' għe rilevat, ta' din il-kwistjoni ta' proprjeta' u aċċessjoni, f'ebda parti tas-sentenza ma hemm verament eżami;

2. It-tieni nett, id-distinzjoni li ssemmi l-Ewwel Qorti

fuq l-iskorta tal-Laurent, bejn il-kostruttur li hu veru terz u l-kostruttur li għandu relazzjoni kontrattwali ma' sid l-art, ma għandhiex riferenza għall-kwistjoni tal-proprjetà u aċċessorjetà, iżda għandha riferenza għad-drittijiet ta' obligazzjoni li jsorġu mill-fatt ta' bini fuq art ta' hadd iehor. U infatti, il-Laurent kiteb il-bran ċitat mill-Ewwel Qorti fil-komment għall-art. 555 (korrispondenti għall-art. 606 tal-Kodiċi Tagħna), u mhux dwar il-kwistjoni tal-proprjetà tal-art u l-aċċessjoni magħha. Dwar "din" il-kwistjoni l-Laurent stess jgħallem illi l-preżunzjoni tal-art. 553 (korrispondenti għall-art. 361) kombinat mal-art. 552 (korrispondenti għall-art. 603 tal-ligi tagħna) tapplika anki fil-konfront ta' dawk li għandhom relazzjoni kontrattwali mas-sid, bħal ma hu l-kerrej, eċċ. Fil-bran fuq ċitat mid-Digesto Italiano jingħad, anki fuq l-awtorità tal-istess Laurent, u ta' Demolombe u Paċifiċi Mazzoni:— "Esse (ċjoè il-preżunzjonijiet fuq imsemmija) si rivolgono non contro i soli terzi, ma ben anco contro coloro che hanno detenuto il fondo in forza di un contratto col proprietario, si rivolgono anche contro il possessore del fondo in proprio nome, sia di buona, sia di mala fede";

3. Anki apparti minn dan, lanqas verament jista' jinġad illi l-konvenut Debattista kellu xi relazzjoni kontrattwali mad-ditta "Coleiro", jew li issa għandu mal-attriċi. Ga gie sottomess aktar il-quddiem illi din il-kawża hi kontra Debattista, ankorkè dan sejjaħ fil-kawża lin-Nutar Spiteri biex jiddefendieh. Gie anki sossolineat illi Debattista xtara minn għand in-Nutar Spiteri l-proprjetà tas-sit li n-Nutar Spiteri stess ma kellux. Rigward il-passaġġ tal-proprjetà ta' dak is-sit anqas man-Nutar Spiteri ma kien hemm ebda relazzjoni da parti tad-ditta "Coleiro", u l-unika relazzjoni kontrattwali li kien hemm bejn in-Nutar Spiteri u d-ditta "Coleiro" għar-rigward tal-formazzjoni tat-trieq ma gietx bil-kuntratt bejn in-Nutar Spiteri u l-konvenut trasfuża jew trasmessa fl-istess konvenut Debattista, iżda giet espressament ritenuta min-Nutar Spiteri fuqu nnifsu. Minn dan hu manifestament ċar illi l-konvenut Debattista żgur li ma kellux ebda relazzjoni konvenzjonali mad-ditta "Coleiro" (jew, issa, mal-attriċi), la direttament u lanqas "tramite" n-Nutar Spiteri. Għalhekk huwa "hu" f'kull veru sens tal-kelma "terz" fil-konfront tal-attriċi. U jidher li forsi anki jaqbillu li jtgħies hekk għar-regolament tal-indennizz li jista' jispettalu għall-kostruzzjoni li bħala tali għamel fuq art tal-attriċi;

4. Dejjem fuq il-kwistjoni tal-proprjeta' u l-aċċessjoni tal-"boat-house" mal-art, gie ga rilevat illi l-konsapevolezza tas-sid tal-art li dik il-"boat-house" kienet qeghdha tinbena (u jerga jigi sottolineat illi fil-konfront tal-konvenut, u anki fil-konfront tan-Nutar Spiteri, xejn aktar minn konsapevolezza ma jirrizulta, gara x'gara ma' hadd iehor), ma timporta legalment, fil-ligi taghna, ebda trasferiment tal-proprjeta' u ebda rinunzja ghall-aċċessjoni. Dan mhux biss jidderiva mir-regola assodata tal-ligi taghna illi kull trasferiment ta' immobili (u rinunzja hi trasferiment, kif gie ritenut fis-sentenza ta' din il-Qorti in re "Agius vs. Agius", 19 ta' Ottubru 1962) jehtieg ghall-eżistenza tieghu l-formalita' solenni, izda hu argwibbli wkoll enfatikament mill-unika eċċezzjoni li hemm kontemplata fi-art. 608 tal-Kodiċi Civili. Hu biss meta fil-kostruzzjoni ta' bini tigi okkupata in bwona fede parti minn fond kontigwu, u l-kostruzzjoni tkun saret bil-konoxxenza tas-sid u bla oppozizzjoni da parti tieghu, illi l-art okkupata u l-bini ta' fuqha jistghu jigu mill-Qorti dikjarati ta' proprjeta' tal-kostruttur. Gie dejjem ritenut illi din l-eċċezzjoni ma tapplikax meta l-bini jsir kollu fuq l-art ta' hadd iehor, non ostante l-bwona fede tal-kostruttur u x-xjenza tas-sid. F'dan il-każ (li hu l-każ prezenti) jibqa' in vigore l-principju u dispozizzjoni tal-ligi illi l-bini jaċċedi mal-art u jsir ta' proprjeta' ta' sid l-art, salvi l-hlasijiet li jista' jkun hemm lok ghalihom;

5. Fis-sentenza appellata, ghalkemm, kif intqal, il-kwistjoni tal-proprjeta' u aċċessjoni ma gietx eżaminata, donnu ntafa' xi dubju fuq dak id-dritt da parti tal-attriċi u tal-awturi taghha Coleiro, ghaliex in-Nutar Spiteri kellu l-obligu tal-formazzjoni u manutenzjoni tat-trieq li kellha tinbena fuq l-art in kwistjoni; izda ga gie rilevat l-ewwelnett illi dan l-obligu tan-Nutar Spiteri ma giex trasferit lill-konvenut, u fil-konfront tieghu hu ghalhekk irrilevanti. Izda anki fil-konfront tan-Nutar Spiteri, ma jistghax obligu jigi trasformat fi dritt ta' akkwist. Anki meta, per eżempju, kerrej jassumi l-obligu li jaghmel benefikati edilizji fil-fond, dawk il-benefikati ma jicċessawx li jsiru ta' proprjeta' tas-sid. Fuq l-art in kwistjoni, Muscat, u kwindi n-Nutar Spiteri, bil-kuntratt tal-konċessjoni ma gie moghti ebda dritt, imma gie lilu mpost biss l-obligu li johrog l-ispejjez biex ittrieq issir u tigi mantenuta. Ankorkè kien hemm dan l-obligu, dan ma jfisserx illi gie rinunzjat id-dritt ta' proprjeta' tal-art jew gew eskluzi d-dispozizzjonijiet tal-ligi li bis-

sahha tagħhom dak li sar fuq l-art aċċeda magħha u sar ta' proprjetà tas-sid. It-trieq, formata kif formata, għad li bi spejjeż tal-konċessjonarji tas-siti fabbrikabbli adjaċenti, ma saretx tiegħu, iżda saret tas-sid tal-art ta' taħtha. Il-fatt illi eventwalment din it-trieq tista' tiġi trasferita lill-Gvern u l-konċessjonarji li hargu l-ispejjeż biex jiffurmawha jiġu meħlusa mill-obligu tagħhom tal-ma ntenzjoni ma jneħhi bl-ebda mod, anzi għandu jsahha, illi sa dattant dik it-trieq b'dak kollu li hemm taħtha, hi ta' proprjetà ta' sid l-art. Fuq din il-kwistjoni tat-trasferiment eventwali tat-trieq lill-Gvern il-Qorti terġa tirritorna aktar tard, meta teżamina t-tieni domanda tal-attriċi;

Fin-nota fol. 100 il-konvenut Debattista donnu kkonċeda illi, skond il-prinċipji tal-aċċessjoni, il-"boat-house" in kwistjoni saret tad-ditta "Coleiro"; iżda kkontenda illi bil-kuntratt bejn dik id-ditta u l-attriċi dak li gie trasferit lilha kien biss is-sit li fuqu l-"boat-house" inbriet, imma mhux ukoll l-istess "boat-house". Dan hu punt importanti li, kif jidher mis-sentenza appellata, ippreokkupa hafna lill-Ewwel Onorabbli Qorti;

Izda din il-Qorti jidhrilha illi s-soluzzjoni legali ma hix verament dubbja jew diffiċli. Tixtieq hawnhekk din il-Qorti tirrileva bil-qawwa kollha illi din mhix kawża tad-ditta "Coleiro", iżda kawża tal-attriċi, li minn għand id-ditta hadet il-konċessjoni "b'titolu onerus" u, bla ma gie anqas suggerit xort'ohra, "in buona fede". Certament, l-atteggjament tad-ditta "Coleiro", li giet imsejha fil-kawża, kien reticenti u gwarding, biex ma jingħadx ekwivoku. Għal dan hemm spjegazzjoni faċli fil-fatt illi bil-kuntratt mal-attriċi d-ditta "Coleiro" assumiet l-obligazzjoni tal-garanzija, u huma qagħdu attenti li ma jikkommettux ruħhom iż-zejjed għall-eventwalità li din il-kawża tal-attriċi tmur hażin. Għalhekk, fl-iskritturi preżentati minn dik id-ditta huma qagħdu attenti li ma jmorrox oħre t-termini tal-kuntratt. Fil-lef fit-trattazzjoni orali quddiem din il-Qorti, fejn l-avukat tagħhom fl-aħhar sostna ċar u b'enerġija t-tezi tal-attriċi, huma ma kienux affermaw ċar illi l-"boat-houses" ukoll ikkonċedewhom lill-attriċi. Jista' wkoll wiehed iħoss illi, meta dik id-ditta għamlet il-konċessjonijiet lid-diversi subenfitewti, fosthom il-kjamat in kawża Muscat, hi ma kellha ebda ntenzjoni jew tama li sejra tirrikava utili mill-ispazju riżervat għat-trieq, u li l-uniku nteress tagħha al-

lura kien li tiskarika minn fuqha għal fuq is-subenfitewti l-ispiza tal-formazzjoni u manutenzjoni tat-trieq. In vista, speċjalment, tad-diskors li sar minn dik id-ditta ma' subenfitewti oħra, diversi mill-konvenut u l-awturi tiegħu, w'ehed jista' jhossu umanament, forsi mhux bla raġun, li jħares b'certa antipatija u disfavur għall-pretiża tagħhom, avanzata wara li l-konċessjonarji skoprew li mill-formazzjoni tat-trieq li kienu obligati jagħmlu setgħu jidderivaw vantagg, billi, flok jordmu bil-materjal, jibnu "boat-houses" fil-għoli tad-dislivell; iżda dan kollu, veru kemm hu veru, ma jistgħax jinfluwenza lill-Qorti fi-eżami tad-drittijiet tal-attriċi skond il-l'gi, jekk hi għandha dawk id-drittijiet;

Ga ntqal illi hi fehma ċara ta' din il-Qorti illi, hasbet x'hasbet id-ditta "Coleiro" meta għamlet il-kuntratt ma' Muscat, b'dak il-kuntratt, li hu l-unika haġa legalment rilevanti għal "dan" il-fini, is-sit tal-art tat-trieq ma giex trasferit. Intqal ukoll illi minn ebda ċirkustanza rizzultata fil-kawża ma tista' validament u legalment tigi ndotta rinunzja kontra dik id-ditta għall-proprjetà ta' dik l-art u għall-konsegwenzi li minn dik il-proprjetà jemanaw "ope legis" rigward il-bini li sar mill-konvenut fuqha. Xejn assolutament, legalment, ma jimporta għal din l-indaġini illi d-ditta "Coleiro" skoprew jew ittendew b'dawn id-drittijiet wara li ndunaw li seghtu jidderivaw vantagg. Jekk huma kellhom, kif il-Qorti tirritjeni li legalment indubbjament kellhom, dawk id-drittijiet, tant fuq l-art kemm fuq il-"boat-house" in kwistjoni bħala aċċessorju, fil-fehma, tal-Qorti ma hemm ebda dubju illi bil-kuntratt tagħhom mal-attriċi huma validament ittrasferew lilha dawk id-drittijiet kollha. It-termini ta' dan il-kuntratt ġa ġew citati fi-espożittiva tal-fatti fil-b'du ta' din is-sentenza. Bih ġew trasferiti lill-attriċi s-siti; iżda ġew ukoll ċeduti u trasferiti lilha d-drittijiet kollha, b'mod l-iżjed ampju u komprensiv, li d-ditta "Coleiro" kellha jew seta' jkollha kontra l-possessuri tal-"boat-houses", dikjarati fil-kuntratt mibnija fuq art tad-ditta, u kull dritt li d-ditta kellha fuq kull benefikat li sa dak inhar kien sar fuq l-art, u kull dritt ieħor, illimitament, rigwardanti l-art u ta' fuqha. Il-korrispettiv pattwit ġie stipulat bir-rata ta' £3 subċens fis-sena għal kull "boat-house". Assolutament ma jistgħax ikun hemm dubju illi b'dan il-kuntratt l-attriċi akkwistat id-drittijiet kollha li d-

ditta "Coleiro" kellha fuq l-art u fuq il-"boat-houses" ta' fuqha;

Hu nfondat għal kollox li jingħad illi bil-kuntratt l-attriċi akkwistat biss is-siti. Deduzzjoni simili tinjora kompletament il-kuntratt. Ma hu ta' ebda rilevanza l-fatt illi fil-kuntratt ma tissemmiex il-kelma "aċċessjoni". Coleiro bih ittrasferew lill-attriċi l-art li, kif ġa l-Qorti rriteniet aktar il-quddiem, kienet bla dubju ta' proprjetà tagħhom, u ttrasferiet ukoll id-dritt tal-aċċessjoni tal-"boat-houses" mal-art u kull dritt ieħor derivanti lilhom mill-fatt tal-proprjetà tal-art skond il-liġi. Jekk Coleiro, qabel il-kuntratt, kellhom id-dritt li jitolbu dikjarazzjoni għudizzjarja illi l-"boat-house" in kwistjoni saret tagħhom, bħala aċċessorju tal-art li kienet tagħhom, kif fil-fatt il-Qorti tiritjeni li legalment kellhom, dak id-dritt indubbjament illum jispetta lill-attriċi;

Għar-raġunijiet premissi, din il-Qorti hi ta' fehma illi l-ewwel talba tal-attriċi kellha u għandha tiġi milqugħa;

Ikkunsidrat:

Dwar it-tieni talba, għar-rilaxx;

Ga ntqal illi, għalkemm l-Ewwel Onorabbli Qorti fid-dispożittiv ċaħdet iż-żewġ talbiet tal-attriċi, l-eżami tagħha kien dirett verament biss għall-oġġett tat-tieni talba;

Din il-Qorti hi ta' fehma illi anqas din it-tieni talba ma tista' legalment tiġi miċhuda. Hi liġi illi "hief fejn il-liġi stess tiddisponi xort'oħra, is-sid ta' haġa għandu d-dritt jitlobha lura minn għand kwalunkwe possessor" (art. 358 Kodiċi Ċivili). Din il-Qorti ma ssib xejn, la fil-liġi stess u lanqas fil-kuntratti, li jippriva lill-attriċi f'dan il-każ milli tirrivendika u titlob lura l-"boat-house" tal-konvenut, salv kull dritt għal kumpens li hu għandu, jew kull azzjoni ta' garanzija kontra l-awtur tiegħu, skond il-liġi;

Ga ntqal illi l-konvenut Debattista ma għandu, u qatt ma kellu, ebda relazzjoni kontrattwali mal-attriċi u l-awturi tagħha, iżda fil-konfront tagħha hu terz li — manifestament in bwona fede — bena fuq art tagħha. Dak li bena sar tagħha bl-aċċessjoni. Fir-rigward tiegħu, lanqas tista'

tigi akkampata l-apparenti difiża li tant immotivat id-deċiżjoni tal-Ewwel Qorti, ċjoè illi hu għandu dritt ikompli jippossjedi permanentement dik il-"boat-house" minhabba l-obligu tal-formazzjoni u manutenzjoni tat-trieq; għas-sempliċi raġuni illi Debattista ma għandux, u qatt ma kellu, dak l-obligu, li minnu eżentah l-istess awtur tiegħu Nutar Spiteri, li zamm dak l-obligu kontrattwali fuqu stess;

Iżda apparti minn dan, din il-Qorti anqas tista' taqbel illi dak l-obligu kontrattwali legalment jintitola lil xi hadd, inkluż in-Nutar Spiteri, għall-pussess u dgawdija permanenti ta' dak li jinsab fuq l-art tal-attriċi. L-ewwelnett, rikonoxximent ta' dritt simill fil-konvenut jikkostitwixxi negazzjoni sostanzjalment kompleta fil-fatt tad-dritt ta' proprjetà spettanti lill-attriċi bil-konsegwenzi legali tagħha. It-tieni nett, rikonoxximent ta' dak id-dritt sostanzjalment jinverti ta' taht fuq il-pożizzjoni kif tagħmilha l-ligi. Flok ma' l-bini, għal dak li hu anki pussess u dgawdija, jaċċedi mal-art favur l-attriċi, l-art taċċedi mal-bini favur il-konvenut. Infatti l-"boat-house" ma hix proprjetà għaliha separata mill-art, iżda fil-konċett tal-ligi hi haga waħda magħha. Il-kostruzzjoni ma tistgħax tigi posseduta u gawduta mingħajr ma tkun approprjata magħha l-art. Vwoldiri illi l-konvenut gie rikonoxxut li għandu d-dritt jippossjedi u jgawdi "permanentement" haga li fuqha d-drittijiet ta' proprjetà, u kwindi ta' uzu u dgawdija, imissu skond il-ligi lill-attriċi; s'intendi bl-obligazzjoni tagħha li tħallas il-kumpens li skond il-ligi jista' jmiss lill-konvenut bħala kostruttur. Jista' forsi, "ex hypothesi", jingħata każ kif kontemplat minn xi awturi u xi sentenzi ta' qradi esteri, ta' konċessjoni konvenzjonali ta' dritt ta' kostruzzjoni fuq art tal-konċedent bl-intendiment reċiproku illi l-aċċessjoni ma toperax; iżda meta dan isir, il-kuntratt irid ikun tassew u kjarament konċessjoni ta' dritt ta' bini, u meta jsir il-kuntratt jimporta trasferiment tal-art li għall-validità tiegħu jehtieg il-forma solenni. Imma din l-ipotesi hi "toto caelo" d'versa mill-fatti reali tal-każ preżenti;

"Sarà pure", kif raġjonevolment irrilevat l-Ewwel Onorabbli Qorti, illi d-ditta "Coleiro", meta għamlet il-konċessjoni lil Muscat, ma hasbetx fil-possibbiltà tal-isfruttament tal-ispazju li fuqu Muscat kellu jiffirma t-trieq, u li dik iż-żmien ma kienet tistenna ebda vantaġġ ulterjuri minn dak l-ispazju h'ief li teħles hi stess mill-ispiza tal-for-

mazzjoni u manutenzjoni ta' dik it-trieq; però, l-istess haġa jista' jinghad għal Muscat, kif infatti anki l-Ewwel Qorti qalet, ċjoè illi anqas hu dak iż-żmien ma seta' kelli ebda ħsieb li jisfrutta l-ispażju tat-trieq. Ma kellux żgur dak il-ħsieb bhala fatt; u — dak li hu aktar importanti — anqas seta' jkollu dak il-ħsieb ġuridikament; għas-sempliċi ovvja raġuni illi bl-assunzjoni tal-obligu għall-ispejjeż tal-formazzjoni u manutenzjoni tat-trieq ma kien qiegħed jiġi konċess lilu ebda dritt ta' sfruttament ta' dik l-art;

Issa, jekk din kienet il-pożizzjoni tat-tnejn fil-mument tal-kuntratt, iżda wara ġie skopert illi minn dak l-ispażju seta' jsir użu utili kif sar bil-bini tal-"boat-house", ta' min għandu jkun id-dritt ta' pussess u dgawdija permanenti? Ta' dak li ma kellux ħlief l-obligu li johroġ l-ispiża għall-formazzjoni tat-trieq u l-manutenzjoni tagħha, bla ma b'daq-ħekk ġew trasferiti lilu ebda drittijiet, jew ta' dak illi kien baqgħalu fih skond il-liġi u l-istess kuntratt il-proprjetà tal-art, u għandu skond il-liġi wkoll id-dritt ta' aċċessjoni għal dak kollu li nbena fuqha, anki jekk bi spejjeż tal-iehor, salv il-kumpens Il-Qorti ma jidhrilhiex li r-risposta għal din id-domanda hi diffiċli;

L-Ewwel Onorabbli Qorti, li hi stess xeñtet dubju fuq it-teorija tal-kreazzjoni ta' "dritt ta' superfiċi" u ta' "ċes-sjoni tas-swol", suggerita minn xi awturi, in vista tar-regola nflessibbli fil-liġi tagħna illi drittijiet simili jirrikjedu s-solennità tal-forma, in definittiva r-rikonoxxiet lill-konstruttur dritt ta' pussess u dgawdija permanenti, ad eskluzjoni u ad onta tas-sid, li fl-essenza Prattika tiegħu ma hemm xejn li jiddistingwih minn dritt ta' enfitewsi perpetwa, u hu akbar minn dritt ta' użufrutt u użu, li lkoll jirrikjedu s-solennità tal-att ta' akkwist. Żgur illi din is-solennità tal-att ta' forma ma tistgħax bl-ebda sforz tal-immaginazzjoni tiġi sostitwita bl-istipulazzjoni tal-kuntratt li biha ġie mpost l-obligu bosta drabi msemmi (li, per altro, jerga' jiġi ripetut għax hu legalment rilevanti, anqas bl-ebda mod ma jikkonċerni lill-konvenut);

Din il-Qorti ma tistgħax taqbel mal-Ewwel Qorti illi l-eżekuzzjoni ta' dak l-obligu timpорта necessarjament illi l-konvenut (jew l-awturi tiegħu) jippossjedu u jgawdu bħala dritt l-ispażju tal-art u dak li sar fuqha. L-aħjar smentita u l-aktar elokwenti ta' din il-propożizzjoni qegħd-

ha fl-istess kuntratt bejn il-konvenut u n-Nutar Spiteri. Infatti, kif in-Nutar zamm fuqu u għandu l-imsemmi obligu bis-saħħa tal-ftehim li hu għamel mal-konvenut, li bih dan, suppost, jippossjedi u jgawdi l-“boat-houses” u l-art ta' taħtha, ma hemm assolutament ebda raġuni għaliex l-istess Nutar Spiteri ma jistgħax jibqa' jkollu dak l-istess obligu jekk il-pussess u d-dgawdija tal-art u l-“boat-house” jgħad- du f'idejn l-attriċi kif imiss skond il-ligi;

Fl-aħharnett, gie spekulat x'jigri jekk u meta l-Gvern eventwalment jakkwista t-trieq. Fl-fehma tal-Qorti, din ma hix ricerka utill jew rilevanti. Hi fehma tal-Qorti ukoll, kif ġa gie rilevat anki qabel, illi din il-kawża ma tistgħax u ma għandhiex tigi deċiża, kif bir-rispett kollu sostanzjalment iddeċidietha l-Ewwel Onorabbli Qorti, fuq x'kienet l-opinjoni tal-kontraenti, ċjoè Coleiro u Muscat, meta sar il-kuntratt bejniethom. Dik l-opinjoni setgħet tassew kienet u aktarx kienet, illi eventwalment l-ispazju tat-trieq jintilef għal kollox għalihom. Izda sta di fatto li dan ma garax, u l-kawża tista' tigi deċiża biss fuq il-fatti kif graw u kif inhuma, a bażi tal-kuntratt u tal-ligi applikati għal dawk il-fatti. Meta u jekk il-Gvern jakkwista t-trieq, dak li jista' jingħad b'ċerta sikurezza hu illi l-“boat-houses” ma jigux trasferiti mat-trieq. Dan ma jkunx l-ewwel eżempju ta' toroq akkwistati mill-Gvern li fis-sottoswol tagħhom għandhom bini possedut minn privati. Jekk isir hekk, meta l-Gvern jakkwista t-trieq, hemm konsegwenza waħda li tigi żgur, ċjoè illi minn dak inhar il-quddiem in-Nutar Spiteri, bħall-konċessjonarji l-oħra ta' siti li assumew l-obligu tal-manutenzjoni tat-trieq, jigu eżonerati minn dak l-obligu għal dik li hi ja t-trieq. Eppure, skond is-sentenza appellata, kieku kellha tghaddi f'gudikat, il-konvenut għandu d-dritt li jibqa' jippossjedi l-“boat-house” u l-art tagħha permanentement, ad eskluzjoni tal-attriċi, non ostanti li qatt ma kellu u ma għandux dak l-obligu tal-manutenzjoni tat-trieq, li fuqu biss tista' tghid li hi bażata s-sentenza appellata, u non ostanti illi anki l-obligu tal-awtur tiegħu, li miegħu hu ma għandux x'jaqsam, għad eventwalment jispiċċa;

Bhal ma evidentement l-Ewwel Onorabbli Qorti, li saħansitra pproponiet transazzjoni “biex kollox jigi regolarizzat”, u “jigu rikonċiljati d-drittijiet reċiproċi”, din il-Qorti wkoll ippreokkupat ruħha dwar l-entità tal-każ. Però waslet għall-konkluzjoni illi l-ligi hi ċara f'sens favorevoli

għall-attriċi. Għall-ekwità jaħsbu d-dispożizzjonijiet provvidi tal-istess ligi li jikkontemplaw l-indennità għal min in bwona fede jkun bena fuq art ta' hadd ieħor;

Għal dawn il-motivi, din il-Qorti tiddeċidi billi tilqa' l-appell tal-attriċi appellanti Maria armla Abela, tirriforma s-sentenza appellata fil-kapi devoluti lilha billi tirrevokaha in kwantu ċaħdet it-talbiet fil-konfront tal-istess attriċi, u minflok tilqa' dawk it-talbiet billi għall-interess tagħha tiddikjara li l-"boat-house" in kwistjoni hu aċċessorju għas-sit enfitewtiku tagħha, u tikkundanna l-konvenut jirrilaxxja dak il-"boat-house" favur tagħha; u għal dan il-fini tinnomina lin-Nutar Carmelo Vella, li għandu jippublika l-att relattiv f'waħda mill-awli ta' dawn il-Qrati fid-9 ta' Marzu 1963, fl-10 a.m., bl-intervent ta' Dr. Goffredo Randon nominat kuratur biex jirrappreżenta l-kontumaci. L-ispejjeż tal-prima istanza jibqgħu kif regolati mill-Ewwel Onorabbli Qorti, hlief għad-dritt tar-Registru, li jhallsu l-konvenut. L-ispejjeż tal-appell jibqgħu mingħajr taxxa, hlief id-dritt tar-Registru, li jhallsu l-konvenut. Jibqa' espressament riżervat lill-konvenut kull dritt ta' kumpens li hu għandu kontra min imiss skond il-ligi u kull dritt ieħor ta' azzjoni li lilu jista' jkun jikkompeti.

